

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీకూరనాథశ్రీవత్సచిహ్నామిశ్ర విరచితం

॥ శ్రీ ధాటీపంచకం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ శ్రీ ధాటీపంచకం ॥

పాషండద్రు మషండదావదహనశ్చార్వాకశైలాశనిః

బౌద్ధద్వాంతనిరాసవాసరపతిరెనేభకంఠీరవః |

మాయావాదిభుజంగభంగగరుడస్త్రైవిద్యచూడామణిః

శ్రీరంగేశజయధ్వజో విజయతే రామానుజోఽయం మునిః ॥ 1 ॥

పాషండషండగిరిఖండనవజ్రదండః

ప్రచ్ఛన్నబౌద్ధమకరాలయమంథదండః |

వేదాంతసారసుఖదర్శనదీపదండః

రామానుజస్య విలసంతి మునేస్త్రీదండః ॥ 2 ॥

చారిత్రోద్ధారదండం చతురనయపథాలంక్రియాకేతుదండం

సద్విద్యాదీపదండం సకలకలికథాసంహృతేః కాలదండం |

త్రయ్యంతాలంబదండం త్రిభువనవిజయచ్ఛత్రసౌ వర్ణదండం

ధత్తే రామానుజార్యః ప్రతికథకశిరోవజ్రదండం త్రిదండం ॥ 3 ॥

త్రయ్యామాంగల్యసూత్రం త్రియుగయుగపదారోహణాలంబసూత్రం

సద్విద్యాదీపసూత్రం సగుణనయవిదాం సంపదాం హారసూత్రం |

ప్రజ్ఞాసూత్రం బుధానాం ప్రశమధనమనః పద్మినీనాలసూత్రం

రక్షాసూత్రం మునీనాం జయతి యతిపతేర్వక్షసి బ్రహ్మసూత్రం ॥ 4 ॥

పాషండసాగరమహాబడబాముఖాగ్నిః

శ్రీరంగరాజచరణాంబుజమూలదాసః |

శ్రీవిష్ణులోకమణిమండపమార్గదాయీ

రామానుజో విజయతే యతిరాజరాజః ॥ 5 ॥

॥ ఇతి శ్రీ ధాటీపంచకం సంపూర్ణం ॥